

1st February 1966]

கிறது. மத்திய சர்க்கார் ஊழியர் சம்பள விகிதமும் மாநில சர்க்கார் ஊழியர் சம்பள விகிதமும் ஒரே அளவில் இருக்க வேண்டுமென்று பே கமிஷன் ஏற்கெனவே கன்சிடர் செய்திருந்தது. ஆகவே, அதைப்பற்றி மீண்டும் பரிசீலனை செய்யுமா?

கனம் திரு. எம். பக்தவத்சலம் : பே கமிஷன் என்ன கன்சிடர் செய்தது என்பது எனக்குத் தெரியாது. மத்திய சர்க்காரிலே வேலை செய்யும் ஊழியர்கள் இந்தியா பூராவும் எங்கே வேண்டுமானாலும் தங்கள் மாநிலத்தை விட்டு வேறு மாநிலத்தில் வேலை செய்யக்கூடியவர்கள். நாம் அளித்திருக்கக்கூடிய சில சலுகைகள் மத்திய சர்க்கார் அளிக்கவில்லை. இதை யெல்லாம் ஒப்பிட்டுப் பார்த்து நாம் செய்ய முடியாது.

திரு. ஜே. மாதா கவுடர் : இந்தக் கிராக்கிப் படியை பரிசீலனை செய்யும்போது மலைப்பிரதேசத்தில் வேலை செய்யக்கூடியவர்களுக்கு ஹில் அலவன்ஸ் உயர்த்துவதற்கு ஏற்பாடு செய்வார்களா?

கனம் திரு. எம். பக்தவத்சலம் : பஞ்சப்படி வேறு விஷயம், ஹில் அலவன்ஸ் வேறு விஷயம். ஹில் அலவன்ஸ் அளவப்போது பரிசீலனை செய்யப்படுகிறது.

திரு. மீ. கலியாணசுந்தரம் : மத்திய அரசாங்கம் சென்னை நகரத்தில் இருக்கும் ஊழியர்களுக்கு நகர அலவன்ஸ் கொடுக்கப்பட்டு வருகிறது. சென்னை நகரத்தில் இருக்கக்கூடிய ராஜ்ய சர்க்கார் ஊழியர்களுக்கும் அதேபோன்று வழங்குவதற்கு உத்தேசம் உண்டா?

கனம் திரு. எம். பக்தவத்சலம் : புதிதாக எதையும் செய்வதற்கு அரசாங்கத்திற்கு உத்தேசம் இல்லை.

திரு. டி. கார்ச்சா கவுடர் : நீலகிரி மாவட்ட கெஜட் பதிவுள்ள அதிகாரிகளுக்கு ஹில் அலவன்ஸ் கொடுக்கப்படுவதில் 800 ரூபாய்க்குமேல் சம்பளம் வாங்கும் சில அதிகாரிகளுக்கு இது கொடுக்கப்படவில்லை என்று அவர்கள் கனம் முதல் அமைச்சர் அவர்களிடம் முறையிட்டார்கள். பட்ஜெட்டிலே அதற்கு ஏற்பாடு செய்யப்படுமா என்று அறிய விரும்புகிறேன்.

கனம் திரு. எம். பக்தவத்சலம் : இதைப்பற்றித் தனிக் கேள்வி வேண்டும்.

House Rent Allowance of the State Government servants

* 32. Q.—SRI V. SANKARAN : Will the Hon. the Chief Minister be pleased to state—

(a) whether the Government have proposed to raise the House Rent Allowance of the State Government servants, and employees; and

(b) if so, the details thereof?

THE HON. SRI M. BHAKTAVATSALAM : (a) No.

(b) Does not arise.

[1st February 1966]

திரு. வை. சங்கரன் : தற்போது விலைவாசி உயர்ந்துகொண்டே போவதாலும், வீட்டு வாடகை கூடியிருப்பதாலும், டவுனைவிட்டு வெளியே தங்க இயலாததாலும் அரசாங்க ஊழியர்களுக்கு வீட்டு வாடகைப் படியை உயர்த்த உத்தேசம் உண்டா?

கனம் திரு. எம். பக்தவத்சலம் : வீட்டு வாடகைப்படியை உயர்த்துவது போதிய நிவாரணம் அளிப்பதாகாது. ஆகையால் வீட்டு வசதிக்குழு மூலம் முதன்மையாக மாவட்ட ஸ்தலங்களில் லெல்லாம் சர்க்காராலே முறையான வாடகைக்கு வீடுகள் கட்டிக் கொடுக்கும் திட்டம் மேற்கொள்ளப்பட்டிருக்கிறது.

புலவர் கா. கோவிந்தன் : மாவட்ட ஸ்தலங்களிலும், தாலுகா ஸ்தலங்களிலும் அரசாங்க அலுவலகங்கள் கட்டப்பட்டு வருகின்றன. ஆனால் அங்கே வேலை செய்யும் ஊழியர்களுக்கு வீட்டு வசதி இல்லை. அதனால் ஊழியர்கள் விருப்பம் இல்லாமல் வேலை செய்கிறார்கள். ஆகவே, அரசாங்க அலுவலகங்கள் கட்டும் நேரத்திலே அங்கே வேலை செய்யும் ஊழியர்களுக்கும் வீடுகள் கட்டிக்கொடுப்பதற்கு அரசாங்கம் முன்வருமா?

கனம் திரு. எம். பக்தவத்சலம் : அதுதான் என்னுடைய எண்ணம். அதுவும் எந்த அளவிலே மேற்கொள்ள முடியுமோ அந்த அளவிலே கவனம் செலுத்தப்பட்டு வருகிறது.

திரு. ஏ. கோ. பாலகிருஷ்ணன் : சர்க்கார் ஊழியர்களுக்கு வீட்டு வாடகைப்படி தருகிறார்கள். ஆனால், பஞ்சாயத்து யூனியனில் வேலை செய்யும் ஊழியர்களுக்கு வீட்டுவாடகைப்படி தருவதில்லை என்று சொல்லுகிறார்கள். அதை இதுவரை பரிசீலனை செய்ய வில்லை என்றாலும் இனிமேலாவது பரிசீலனை செய்வார்களா என்று அறிய விரும்புகிறேன்.

கனம் திரு. எம். பக்தவத்சலம் : இதற்குத் தனிக் கேள்வி வேண்டும்.

திரு. ஜே. மாதா கவுடர் : அண்மையிலே கனம் முதல் அமைச்சர் அவர்கள் திருநெல்வேலி மாவட்டத்திற்குச் சென்றிருந்தபோது வீட்டு வாடகைப் படியை உயர்த்தவேண்டுமென்று அவர்கள் கேட்டபோது ஆவன செய்கிறேன் என்று சொன்னதாகச் சொல்லப்படுகிறதே, அதைப்பற்றி என்ன சொல்லமுடியும் என்று அறிய விரும்புகிறேன்.

கனம் திரு. எம். பக்தவத்சலம் : நான் என்ன சொன்னேன் என்பது நினைவில்லை. ஆவன செய்கிறேன் என்று நான் சொன்னதாகச் சொன்னால் அதையும் நான் மறுக்கவில்லை.

திரு. டி. கார்ச்சா கவுடர் : ஆசிரியர்களை சர்க்கார் ஊழியர்களாகப் பாவித்து அவர்களுக்கும் வீட்டு வாடகைப்படியை கொடுப்பதற்கு ஆலோசிக்கப்படுமா?

கனம் திரு. எம். பக்தவத்சலம் : ஆசிரியர்களைப் பொறுத்த மட்டில் அவர்களுக்கு என்ன செய்யவேண்டுமோ அவை தொடர்ந்து கவனத்தில் இருக்கின்ற விஷயம்.